


МЕСЯЦ, ШЧОДРЫ НА СІНІ МАРОЗ

ПА ГАРЫЗАНТАЛІ: 1. ... лютага пагодлівы — вясну чакай раннюю, прыгожую (прык.). 4. У старажытнарымскай рэлігіі імя бога ачышчэння, ад якога ўзнікла руская назва месяца — февраль. 10. «Студзень — з казкамі снежных аблокаў, ... — шчодры на сіні мароз». З верша П. Панчанкі «Родная мова». 11. Лодка або платформа з парусам для катання на лёдзе. 12. Лясная птушка з перакрываваемымі канцамі дзюбы, якая ў лютым выводзіць патамства. 14. Ідзі ў родны ..., там і пад ёлкаю рай (прык.). 15. Вялікая лясная птушка, якая ў лютым пачынае такаванне. 16. 18-я літара грэчаскага алфавіта. 19. Рэзкі, сухі гук. 20. Тое, што і ірвач. 21. Нутранае свіное сала. 22. Салодкі плод бахчавай расліны. 25. ... Ветрадуў. Прысвятка, які адзначалі 10 лютага; у гэты дзень ушаноўвалі дамавіка. 26. Завіруха. 29. Роды ў каровы; яны звычайна адбываюцца ў лютым. 32. Хваравіты стан, які суправаджаецца гарачкай і трасцай; у народзе лічылі, што заступніцай ад ... з'яўляецца св. Фаціння, дзень якой адзначалі 26 лютага. 33. Буйная жывёла, якая ў лютым скідае свае разгалістыя рогі. 34. Казачная пачвара ў выглядзе дракона, змея. 36. ... люты прыйшоў — мужык зіму перажыў (прык.). 37. Доўгія лютаўскія ... абцяюць доўгую зіму (прыкм.).



ПА ВЕРТЫКАЛІ: 2. Закончаная частка спектакля, драматычнага твора. 3. Малочны прадукт. 5. Рабочы конь — цяжкавоз. 6. Люты — ... красавіка (прык.). 7. Тоусты блін; каб цяляты былі тлустыя, гаспадыня на Уласе (24 лютага) падавала ... на сняданне. 8. Доля крэдыту, якая перадаецца пазычальніку аднаразова. 9. Прысвятак, які адзначалі 14 лютага; у народзе ... лічыўся Грамнічным бацькам. 13. Сістэма лічэння дзён у годзе. 16. Лысая ...; назва ў народзе дня тыдня. Лічылася, што з гэтага дня пачы-

наюць з'яўляцца праталіны, залысіны. 17. Як на ... (15 лютага) нап'ецца певень вадзіцы, то на Юр'я наесца вол травыцы (прык.). 18. Скаромная ежа. 23. Віхры і ... ў лютым наляцелі (прык.). 24. ... або вальдшнеп; птушка, якая ў лютым пачынае вяртацца на Беларусь. 27. Запрагай у дугу, а я па ... пабягу (прык.). 28. ... не ідзе ў лад (прык.). 30. Чалавек вялізнай фізічнай сілы. 31. Не пахмурна, а ... 35. Невялікі грызун; ад іх 14 лютага загаворвалі хату і свіран.

Склаў Лявон ЦЕЛЕСЬ, г. Дзяржынск.

СЁННЯ

Месяц

Першая квадра.
Месяц у сузор'і Цяльца.

Сонца

	Усход	Заход	Даўжыня дня
Мінск —	8.51	17.57	9.06
Віцебск —	8.45	17.42	8.57
Магілёў —	8.41	17.47	9.06
Гомель —	8.32	17.49	9.17
Гродна —	9.05	18.13	9.08
Брэст —	9.01	18.18	9.17


Імяніны

Пр. Гаўрылы, Георгія, Івана, Макара, Мікалая, Пятра, Цімафея, Якава, К. Веранікі, Андрэя, Юзафа.



Фота Анатоля КЛЕШЧУКА.

ЗАЎТРА



Запашальнік

Гучанне традыцый

«Галасы Бацькаўшчыны» — пад такой назвай 9 лютага ў Палацы культуры Мінскага трактарнага завода адбудзецца канцэрт-прэзентацыя кнігі «Беларускія народныя музычныя інструменты», выдадзенай летась «Беларускай Энцыклапедыяй імя Петруся Броўкі».

У час канцэрта глядачы пазнаёмяцца з гісторыяй паходжання і развіцця народных музычных інструментаў, з практыкай іх выкарыстання творчымі калектывамі і індывідуальнымі выканаўцамі. Майстры Аляксандр Лось з Валожынскага раёна і Мар'ян Скрамблевіч з Гродзенскага пазнаёмяцца са сваімі калекцыямі. Рэгіянальныя музычныя традыцыі і выканальніцкія школы прадэманструюць ансамблі «Палешукі» з Іванавы, «Паазер'е» з Пастаў, «Пастараль» з Дзяржынска, «Дударыкі» з Мінска, народныя калектывы «Картузьяне» з Бяроза, «Гудкі гармонік» з Лідскага раёна. Дадатковыя яркія фарбы дабавяць канцэрту выступленні кіраўніка этна-трыа «Троіца» Івана Кірчука, капэлы народных духавых інструментаў «Гуды», ансамбля салістаў Нацыянальнага акадэмічнага народнага аркестра Рэспублікі Беларусь імя Жыноўвіча.



Пастаўскі фальклорны ансамбль народнай музыкі «Паазер'е» на працягу многіх гадоў знаёміць глядачоў з інструментамі, на якіх гралі ў розныя часы.

Фота Алена ПРАСЕЦКАГА.

Даты Падзеі Людзі

4 ЛЮТАГА

1515 год — дата нараджэння (г. Нясвіж) Мікалая Радзівіла (па мянушцы Чорны), дзяржаўнага і ваеннага дзеяча ВКЛ. Адзін з прадстаўнікоў найбуйнейшага магнацкага роду, вялікі канцлер літоўскі, ваявода віленскі, адміністратар Лівоніі. Падтрымліваў палітычны саюз з Польшчай, аднак быў рашучым праціўнікам федэрацыі, з ёй і адстойваў суверэннітэт Вялікага Княства. Пры ім Брэст і Нясвіж сталі цэнтрамі пратэстантызму ў Беларусі і Літве, адкрыты Брэсцкая і Нясвіжская друкарні. Памёр у 1565 годзе.

1887 год — 130 гадоў таму нарадзіўся (г. Слуцк) Фабіян Гіляравіч Шантыр, беларускі пісьменнік і публіцыст, грамадскі дзеяч. У 1919 годзе быў камісарам па нацыянальных справах Часовага рабоча-сялянскага саветаўскага ўрада Беларусі. Друкаваўся з 1909 года ў газеце «Наша ніва». Аўтар аповядаў «Захар», «Ноч», «Пад шум лесу» і іншых. У 1920 годзе ў знак пратэсту супраць тэрытарыяльнага падзелу Беларусі падаў у адстаўку. У маі 1920 года расстраляны.

1952 год — нарадзіўся (в. Вайнілава Чэрвеньскага раёна) Мікалай Васілевіч Суша, беларускі вучоны-эканаміст, доктар эканамічных навук, прафесар. Аўтар навуковых прац па праблемах эканамічнай тэорыі, менеджменту, удасканалення механізму кіравання і ўкаранення інавацыйных тэхналогій у сістэме вышэйшай адукацыі.

1977 год — Савет Міністраў СССР прыняў рашэнне аб будаўніцтве метрапалітэна ў Мінску. 16 чэрвеня 1977 года была закладзена першая паля ў падмурак будучай станцыі «Парк Чалюскінцаў». Будаўніцтва першай лініі метрапалітэна ад станцыі «Інстытут культуры» да станцыі «Валгаградская» (пасля — «Маскоўская») з 1977-га доўжылася па 1984 год. Адкрыццё метро адбылося 30 чэрвеня 1984 года, напярэдадні 40-й гадавіны вызвалення Мінска ад нямецка-фашысцкіх захопнікаў.

Было сказана

Сяргей ГРАХОЎСКІ, паэт, празаік, перакладчык:
«Хто сумленню і праўдзе служыў,
Значыць — век недарэмна пражыў».

УСМІХНЕМСЯ

Сын:
— Тата! Я сам сабе зрабіў скрыпку.
— Я рады, што ў мяне такі таленавіты сын. А адкуль у цябе струны?
— З пініна...
— Я магу памерці ад кахання да цябе!
— Я табе памру! Ты, паразіт, пражывеш са мной доўгае, шчаслівае, поўнае пакут жыццё!

Стаматолаг проста падчас оперы выявіў на сцэне 17 выпадкаў карыесу, 9 парадантозу і 5 няправільных прыкусаў.

Для таго каб стаць жонкай мільярдэра...
Трэба выйсці замуж за мільянера. Ды дваццаць гадоў паматацца з ім па Мальдывах ды Сен-Трапэ.



Малюнак Міколы ГРЭПЕЯ.

ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.
РЭДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК, Л. ЦІМОШЫК (намеснік галоўнага рэдактара).
Выдавец — Рэдакцыйна-выдавецкая ўстанова «Выдавецкі дом «Звязда»».
НАШ АДРАС: 220013 г. Мінск, вул. Б. Хмяльніцкага, 10-а.
ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 284 44 04, бухгалтэрыі: 287 18 81.
 Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадруку матэрыялаў, апублікаваных у «Звяздзе», толькі з дазволу рэдакцыі.

[http://www.zviazda.by;](http://www.zviazda.by)
 e-mail: info@zviazda.by,
 (для зваротаў): zvarot@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.
Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.
 Тыраж 20.008. Індэкс 63850. Зак. № 445.
Нумар падпісаны ў 19.30
3 лютага 2017 года.